



Ngaahi 'Ekitivitī 'o e Ha'u, 'o Muimui 'Iate Aú

Ma'á e efiāfi 'i 'apí pe ako folofolá—pe ke ma'u pē ha fiefia!



27 Mē-2 Sune

Tā Valivali 'o e Angalelei 'a e 'Otuá

KI HE MŌSAIA 25-28

Na'e lau 'e he Tu'i ko Mōsaiá 'a e ngaahi talanoa ki hono kakaí fekau'aki mo hono tāpuekina 'e he 'Otuá 'a e kakaí 'o 'Alamaá. 'I he'enau fanongo ki he ngaahi talanoá, na'a nau fakakaukau ki he "angalelei vave 'a e 'Otuá" (Mōsaia 25:10). Fehu'i ki ho'o mātu'á mo ho'o ngaahi kuí fekau'aki mo e angalelei 'a e 'Otuá ki ho'o fāmilí. Tā ha ngaahi fakatātā 'o e ngaahi talanoa manakoa 'okú ke fanongo ki aí.

Ma'á e fānau iiki angé: Fai 'a e peesi valivali 'i he peesi 48. Lolotonga ho'o valivalí, talanoa ki he ngaahi founga 'e lava ke tau ongo'i ai 'a e 'ofa 'a e Tamai Hēvaní mo Sīsū Kalaisí.

3-9 Sune

Faka'ilonga Tohi 'o e Papitaisó

KI HE MŌSAIA 29-'ALAMĀ 4

Na'e papitaiso 'e 'Alamā ha kakai tokolahi 'I he taimi na'e papitaiso ai kinautolú, na'a nau kau ki he Siasi 'o e 'Otuá ('Alamā 4:5). Fa'u ha faka'ilonga tohi 'o e papitaisó! Kosi 'o to'o ha ki'i la'ipepa lekitengikale. Tā ha taha 'oku papitaiso 'i he tafa'aki 'e taha. 'I he tafa'aki 'e tahá, hiki hifo ha ngaahi veesi folofola 'okú ke ma'u 'oku ako'i ai fekau'aki mo e papitaisó. Faka'aonga'i ho'o faka'ilonga tohi papitaisó ki ho'o lau folofolá.

Ma'á e fānau iiki angé: Hiva'i pe fanongo ki he fo'i hiva "Ko Hoku Papitaisó" (*Tohi Hiva 'a e Fānaú*, 54). Ko e taimi kotoa pē 'okú ke fanongo ai ki he ongo fo'i lea "papitaiso" pe "Sīsū," tu'u ki 'olunga.



'O TĀ FAKATĀTĀ 'A KATY DOCKRILL



10-16 Sune

Faka'ilonga Tauhisipí (Shepherd Tag)

KI HE 'ALAMĀ 5-7

Ko Sīsū Kalaisi 'a e Tauhisipi Lelei, pea 'okú Ne finangalo ke tau ha'u kiate Ia (vakai, 'Alamā 5:38). Fai ha ki'i va'inga 'o e faka'ilonga tauhisipí! Ko e tokotaha 'oku "faka'ilonga'i (it)" ko e tauhisipi ia 'okú ne tānaki 'a e fanga sipí. 'I he taimi 'oku faka'ilonga'i (tag) ai 'e he tauhisipí ha tahá, 'oku nau muimui ki he tauhisipí. Ko 'ene kakato kotoa pē hono faka'ilonga'i, toe va'inga pē mo ha tauhisipi fo'ou!

Ma'á e fānau iiki angé: 'Oku hangē 'a Sīsū ko ha tauhisipí, pea 'okú Ne ui kitautolu ke tau ha'u kiate Ia. 'Ai ha taha ke ne toitoi pea ui 'a e hingoa ho'o ki'i tamasi'i/ta'ahiné. Hili iá pea fekau leva ho'o ki'i tamasi'i/ta'ahiné ke kumi kinautolu.

17-23 Sune

Hiva Fakavavevavé

KI HE 'ALAMĀ 8-12

'I he taimi na'e talaange ai 'e ha 'āngelo kia 'Alamā ke 'alu 'o ako'i 'a e kakaí, na'e 'alu "fakavavevave" 'a 'Alamā ('Alamā 8:18). Talanoa kau ki he founga te mou lava 'o muimui fakavavevave ai ki he ngaahi fekau 'a e 'Otuá. Hiva'i leva 'a e "Fili e Hala Totonú" (*Tohi Hiva 'a e Fānaú*, 82). 'I he fuofua taimí, hiva'i māmālie 'a e fo'i hivá. Pea toe hiva'i, 'o vave ange pea toe vave ange. Ko e hā 'a e vave ho'o hiva'i iá?

Ma'á e fānau iiki angé:

'Oange ki ho'omou fānau ikí ha ki'i ngāue faingofua ke fai, hangē ko e puná, ala ki honau louhi'i va'é, pe vilo takai holo. Fakaafe'i kinautolu ke nau 'ahi'ahi fakahoko vave mo toe vave ange 'a e ngāue. Talanoa leva kau ki he founga 'e lava ke vave ai 'etau muimui ki he 'Otuá.



24-30 Sune

Ngaahi Talanoa mei he Folofolá

KI HE 'ALAMĀ 13-16

Na'e ako'i 'e 'Alamā mo 'Amuleki 'a e kakaí ke nau sio kia Sīsū Kalaisi pea fakatomala ('Alamā 13:16). Lau 'a e talanoa 'i he peesi 26ke ako lahi ange kau kia 'Alamā mo 'Amuleki. Na'e tokoni'i fēfē nai kinaua 'e he 'Otuá? 'Okú Ne tokoni'i fēfē nai koe?

Ma'á e fānau iiki angé: Sio ki he tā valivali 'o Sīsū Kalaisí 'i he peesi 49. Talanoa fekau'aki mo e ongo 'e ma'u 'i he sio kiate Iá!